

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē sundarakāṇḍē

॥ catvāriṃśaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ catvāriṃśaḥ sargaḥ ॥

śrīrāmasya kṛtē sītayā punaḥ sandēśasya dānaṃ tāmāśvāsya
hanumata uttaradiśāyāṃ prasthānam

śrutvā tu vacanaṃ tasya
vāyusūnōrmahātmanaḥ |
uvācātmahitaṃ vākyaṃ
sītā surasutōpamā ॥ 5.40.1 ॥

tvāṃ dr̥ṣṭvā priyavaktāraṃ
samprahṛṣyāmi vānara |
ardhasaṅjātasasyēva
vṛṣṭiṃ prāpya vasundharā ॥ 5.40.2 ॥

yathā taṃ puruṣavyāghraṃ
gātraiḥ śōkābhikarśitaiḥ |
saṃspr̥śēyaṃ sakāmāhaṃ
tathā kuru dayāṃ mayi ॥ 5.40.3 ॥

abhijñānaṃ ca rāmasya
dadyā harigaṇōttama |
kṣiptāmiṣīkāṃ kākasya
kōpādēkākṣisātanīm ॥ 5.40.4 ॥

manaḥśilāyāstilakō

gaṇḍapārśvē nivēśitaḥ |

tvayā praṇaṣṭē tilakē

taṃ kila smartumarhasi || 5.40.5 ||

sa vīryavān kathaṃ sītāṃ

hṛtāṃ samanumanyasē |

vasantīṃ rakṣasāṃ madhyē

mahēndravaruṇōpama || 5.40.6 ||

ēṣa cūḍāmaṇirdivyō

mayā suparirakṣitaḥ |

ētaṃ dr̥ṣṭvā prahr̥ṣyāmi

vyasanē tvāmivānagha || 5.40.7 ||

ēṣa niryātitaḥ śrīmān

mayā tē vārisambhavaḥ |

ataḥ paraṃ na śakṣyāmi

jīvitum śōkalālasā || 5.40.8 ||

asahyāni ca duḥkhāni

vācaśca hṛdayacchidaḥ |

rākṣasaiḥ saha saṃvāsaṃ

tvatkṛtē marṣayāmyaham || 5.40.9 ||

dhārayiṣyāmi māsāṃ tu

jīvitaṃ śatrusūdana |

māsādūrdhvaṃ na jīviṣyē

tvayā hīnā nṛpātmaja || 5.40.10 ||

ghōrō rākṣasarājō'yaṃ
 dṛṣṭīśca na sukhā mayi |
 tvāṃ ca śrutvā viṣajjantaṃ
 na jīvēyamapi kṣaṇam || 5.40.11 ||

vaidēhyā vacanaṃ śrutvā
 karuṇaṃ sāśrubhāṣitam |
 athābravīn mahātējā
 hanūmān mārutātmajaḥ || 5.40.12 ||

tvacchōkavimukhō rāmō
 dēvi satyēna tē śapē |
 rāmē śōkābhībhitē tu
 lakṣmaṇaḥ paritapyatē || 5.40.13 ||

dṛṣṭā kathañcid bhavatī
 na kālaḥ paridēvitum |
 imaṃ muhūrtaṃ duḥkhānā -
 mantaṃ draṅkṣyasi bhāmini || 5.40.14 ||

tāvubhau puruṣavyāghrau
 rājaputrāvaninditau |
 tvaddarśanakṛtōtsāhau
 lañkāṃ bhasmīkaṛiṣyataḥ || 5.40.15 ||

hatvā tu samarē rakṣō
 rāvaṇaṃ sahabāndhavaiḥ |
 rāghavau tvāṃ viśālākṣi
 svāṃ puriṃ prati nēṣyataḥ || 5.40.16 ||

yattu rāmō vijānīyā -
 dabhiññānamaninditē |
 prītisañjananaṃ bhūya -
 stasya tvaṃ dātumarhasi || 5.40.17 ||

sābravīd dattamēvāhō
 mayābhijñānamuttamam |
 ētadēva hi rāmasya
 dṛṣṭvā yatnēna bhūṣaṇam || 5.40.18 ||

śraddhēyaṃ hanuman vākyaṃ
 tava vīra bhaviṣyati |
 sa taṃ mañivaraṃ gr̥hya
 śrīmān plavagasattamaḥ || 5.40.19 ||

praṇamya śirasā dēvīṃ
 gamanāyōpacakramē |
 tamutpātakṛtōtsāha -
 mavēkṣya hariyūthapam || 5.40.20 ||

vardhamānaṃ mahāvēga -
 movāca janakātmajā |
 aśrupūrṇamukhī dīnā
 bāṣpagadgadayā girā || 5.40.21 ||

hanūman siṃhasaṅkāśau
 bhrātarau rāmalakṣmaṇau |
 sugrīvaṃ ca sahāmātyaṃ
 sarvān brūyā anāmayaṃ || 5.40.22 ||

yathā ca sa mahābāhu -

rmāṃ tārāyati rāghavaḥ |
asmād duḥkhāmbusaṃrōdhāt
tvaṃ samādhātumarhasi || 5.40.23 ||

idaṃ ca tīvraṃ mama śōkavēgaṃ
rakṣōbhirēbhiḥ paribhartsanaṃ ca |
brūyāstu rāmasya gataḥ samīpaṃ
śivaśca tē'dhvāstu haripravīra || 5.40.24 ||

sa rājaputryā prativēditārthaḥ
kapiḥ kṛtārthaḥ parihṛṣṭacētāḥ |
tadalpaśēṣaṃ prasamīkṣya kāryaṃ
dīsaṃ hyudīcīṃ manasā jagāma || 5.40.25 ||

|| ityārṣē śrīmadrāmāyaṇē vālmīkiyē ādikāvye
sundarakāṇḍē catvāriṃśaḥ sargaḥ ||